

વન-ડે વર્લ્ડ કપનો કાર્યક્રમ જાહેર

ક્રિકેટ ચાહકોની આતુરતાનો અંત આવ્યો : ભારત-પાક વચ્ચે ૧૫ ઓક્ટોબરે જંગ : ટુનમિન્ટ ભારતમાં ૫ ઓક્ટોબરથી ૧૯ નવેમ્બર સુધી રમાશે, વન-ડેવર્લ્ડ કપ ૫ ઓક્ટોબરથી ઈંગ્લેન્ડ અને ન્યુઝીલેન્ડ વચ્ચે પ્રથમ મેચથી શરુ થશે

નવી દિલ્હી, તા.૨૭ ભારતમાં પાંચમી ઓક્ટોબરથી રમાનારા આઈસીસીવન ડે વર્લ્ડકપના કાર્યક્રમ અંગેની ક્રિકેટ ચાહકોની ઈતેજારીનો અંત આવ્યો છે. આજે મુંબઈમાં યોજાયેલી આઈસીસીવી ઈવેન્ટમાં મેન વન ડે ક્રિકેટ વર્લ્ડ કપના કાર્યક્રમની જાહેરાત કરવામાં આવી છે. આઈસીસીએ વન-ડેવર્લ્ડ કપ ૨૦૨૩નું સંપૂર્ણ શેડ્યુલ જાહેર કર્યું છે. આ ટુનમિન્ટ ભારતમાં ૫



વર્લ્ડકપ ભારતની તમામ મેચો	
8 October	India vs Australia
11 October	India vs Afghanistan
15 October	India vs Pakistan
19 October	India vs Bangladesh
22 October	India vs New Zealand
29 October	India vs England
2 November	India vs Qualifier 2
5 November	India vs South Africa
11 November	India vs Qualifier 1

ઓક્ટોબરથી ૧૯ નવેમ્બર સુધી રમાશે. ભારત-પાકિસ્તાન વચ્ચે ૧૫ ઓક્ટોબરે અમદાવાદમાં મેચ રમાશે. વન-ડેવર્લ્ડ કપ ૫ ઓક્ટોબરથી ઈંગ્લેન્ડ અને ન્યુઝીલેન્ડ વચ્ચે પ્રથમ મેચથી શરુ થશે. પ્રથમ મેચ અમદાવાદના મેદાન પર જ રમાવાની છે. ફાઈનલ મેચ પણ અમદાવાદના નરેન્દ્ર મોદી સ્ટેડિયમમાં ૧૯મી નવેમ્બર રમાશે. હવે વર્લ્ડ કપ શરુ થવાને ૧૦૦ દિવસ જ બાકી છે.

આ પહેલા ગઈકાલે આઈસીસીએ વન-ડે વર્લ્ડ કપની ટ્રોફીનું અનાવરણ સ્વેડનમાં કરવામાં આવ્યું હતું. ટ્રોફીને જમીનથી ૧,૨૦,૦૦૦ ફૂટની ઊંચાઈએ અવકાશમાં મોકલવાઈ હતી અને ત્યાં તેનું અનાવરણ કરાયું હતું. બાદમાં ટ્રોફીને અમદાવાદના નરેન્દ્ર મોદી સ્ટેડિયમમાં નીચે ઉતારવામાં આવી હતી. બીસીસીઆઈ સેક્રેટરી જય શાહે આનો એક વીડિયો સોશિયલ મીડિયા પર શેર કર્યો હતો.

મોદીએ અમિત શાહ સાથે મણિપુરમાં હિંસા સહિતના મુદ્દા પર ચર્ચા કરી

મણિપુર બાબતે જલ્દી જ સરકાર એક્શન મોડમાં દેખાશે, આવતા મહિને કેન્દ્ર સરકાર અને ભારતીય જનતા પાર્ટીના સંગઠનમાં મોટા બદલાવ જોવા મળશે


નવી દિલ્હી, તા.૨૭ સોમવારે વિદેશ યાત્રાથી પાછા ફર્યા બાદ વડા પ્રધાન નરેન્દ્ર મોદીએ કેન્દ્રીય ગૃહ પ્રધાન અમિત શાહ સાથે મણિપુર મુદ્દે ચર્ચા કરી હતી. આ સમયે મણિપુરમાં રાષ્ટ્રપતી શાસન લાગુ કરવાથી મંડીને રાજ્યપાલ અનુસૂચા ઉકેઈની બદલી અને આવતા મહિનામાં એટલે કે જુલાઈમાં સરકાર અને સંગઠનમાં મોટા ફેરબદલ કરવા અંગે વિસ્તૃત ચર્ચા કરી હતી. સૂત્રોમાંથી મળતી માહિતી મુજબ મણિપુર બાબતે જલ્દી જ સરકાર એક્શન મોડમાં દેખાશે. આવતા મહિને

હિમાચલમાં પૂર-ભૂસ્ખલનથી ૩૦૦ રસ્તા બંધ

નવી દિલ્હી, તા.૨૭ દેશમાં ચોમાસું સક્રિય થતાં જ ઘણા રાજ્યોમાં મેઘરાજીનું રોડ સ્વરૂપ જોવા મળી રહ્યું છે. મેદાની વિસ્તારોથી લઈને પહાડી હાઈવે બ્લોક થઈ ગયો છે, જેના કારણે સેંકડો મુસાફરો મંડીમાં ફસાયા છે. ભૂસ્ખલન અને પૂરના કારણે ૭૦ કિલોમીટર લાંબા મંડી-પંડોહ-કૂલ્લુ માર્ગ સંપૂર્ણ પ્રભાવિત

ઉપરાંત ગંગા સહિત અનેક નદીઓમાં પાણીનું સ્તર વધ્યું છે. હાલ મળતા અહેવાલો મુજબ હિમાચલના શિમલામાં વરસાદ પડી રહ્યો છે. દરમિયાન

મહેસૂલ અને આપત્તિ વ્યવસ્થાપન અંદાજિત ૧૦૪ કરોડ રૂપિયાનું ઓકારવંદ શર્માએ જણાવ્યું કે, ● અનુસંધાન પાન-૭ પર



દિવાળી પર હવે ન્યૂ યોર્કની શાળાઓમાં રજા રહેશે

ન્યૂ યોર્ક, તા.૨૭ હિંદુના સૌથી મોટા તહેવાર દિવાળી માટે હવે ન્યૂ યોર્કની શહેરની શાળામાં રજા રહેશે. આ અંગે મેયર એરિક એડમ્સે ગઈકાલે માહિતી આપી હતી. ન્યૂ યોર્કના હજારો રહેવાસીઓ દર વર્ષે દિવાળીની ઉજવણી કરે છે અને રાજ્યના સાંસદો દ્વારા તાજેતરમાં યુએસની સૌથી મોટી શાળા પ્રણાલીમાં રજા તરીકે નિયુક્ત કરતો કાયદો ઘડ્યા બાદ આ જાહેરાત કરવામાં આવી છે.

મેયર એરિક એડમ્સે આ નિર્ણયને સ્થાનિક પરિવારો માટે નોંધપાત્ર વિજય ગણાવ્યો હતો.

બર્લિન સ્પેશિયલ ઓલિમ્પિક્સમાં ભારતે ૭૬ ગોલ્ડ સાથે ૨૦૨ મેડલ જીત્યા

સ્પેશિયલ ઓલિમ્પિક્સમાં ભારતીય ખેલાડીઓનો દબદબો : ભારતીય ટુકડીમાં ૧૯૮ એથલેટ્સ અને યુનિફાઇડ પાર્ટનર્સ હતા જેમણે ૧૬ રમતોમાં ભાગ લીધો હતો

બર્લિન, તા.૨૭ ભારતે અહીં સ્પેશિયલ ઓલિમ્પિક્સ વર્લ્ડ ગેમ્સમાં ૭૬ ગોલ્ડ સહિત ૨૦૨ મેડલ જીતીને તેઓનું અભિયાન પૂરું કર્યું

ગોલ્ડ, ત્રણ સિલ્વર અને એક બ્રોન્ઝ મેડલ સાથે ટ્રેક ઈવેન્ટ્સમાં કુલ છ મેડલ જીત્યા હતા. આંચલ ગોયલે મહિલાઓના લેવલ બી ૪૦૦ મીટર રેસમાં ગોલ્ડ મેડલ જીત્યો હતો અને રવિમતી અરુમુગે મહિલા લેવલ સી ૪૦૦ મીટર રેસમાં ગોલ્ડ મેડલ જીત્યો હતો. આ ગેમ્સમાં ભારતે ૭૬ ગોલ્ડ, ૭૫ સિલ્વર અને ૫૧ બ્રોન્ઝ મેડલ જીત્યા હતા. ભારતીય ટુકડીમાં ૧૯૮ એથલેટ્સ અને યુનિફાઇડ પાર્ટનર્સ હતા જેમણે ૧૬ રમતોમાં ભાગ લીધો હતો.

ભારતીય ખેલાડીઓ વિશે બોલાતા સ્પેશિયલ ઓલિમ્પિક્સ ભારત ચેરપર્સન મલ્લિકા નડાએ જણાવ્યું હતું કે, “અમારા વિશાળ સંખ્યામાં રમતવીરોએ વિવિધ સ્વરૂપોના સામાજિક ભેદભાવનો સામનો કર્યો છે અને વિવિધ શ્રેણીમાં તેમને સમાજમાં બિન-કાર્યશીલ સભ્યો તરીકે માનવામાં આવે છે.

રામાનંદ સાગરની રામાયણ ટીવી પર ફરીથી દર્શાવશે

શોમારુ ટીવી પર રામાયણ ૩ જુલાઈથી ૭:૩૦ વાગ્યે ઓન એર થશે

નવી દિલ્હી, તા.૨૭ સાઉથ એક્ટર પ્રભાસ અને કૃતિ સેનની ફિલ્મ આદિપુરુષને લઈને વિવાદ ચાલુ છે. આ વચ્ચે હવે રામાનંદ સાગરની રામાયણ ફરી ચર્ચામાં આવી ગઈ છે. રામાયણ શો માં કામ કરી ચૂકેલા એક્ટર્સે પણ આદિપુરુષની ખૂબ ટિકા કરી છે. હવે આદિપુરુષના વિવાદ વચ્ચે ખબર છે કે, રામાયણને ફરી એક વખત ટીવી પર પ્રસારિત કરવામાં આવશે. ચાહકો તેને લઈને ખૂબ જ એક્સાઈટેડ છે.

અરુણ ગોવિલ અને દીપીકા શીખલિયાના રામાયણને શોમારુ ટીવી પર રી-રન કરવામાં આવશે. રામાયણ ૩ જુલાઈથી ૭:૩૦ વાગ્યે ઓન એર થશે.

કેજરીવાલના બંગલાના રિનોવેશન માટે કરાયેલા ખર્ચનું કેગ ઓડિટ કરશે

દિલ્હીના મુખ્યમંત્રી અરવિંદ કેજરીવાલ પર વધુ એક મુસ્તીબત : એલજીની ભલામણ બાદ કેન્દ્રીય ગૃહ મંત્રાલય દ્વારા કેગ ઓડિટ કરાવાનો નિર્ણય લેવામાં આવ્યો

નવી દિલ્હી, તા.૨૭ દિલ્હીના મુખ્યમંત્રી અરવિંદ કેજરીવાલ પર વધુ એક મુસ્તીબત આવી છે. કેજરીવાલના ગૃહ મંત્રાલય દ્વારા કેગ ઓડિટ કરાવાનો નિર્ણય લેવામાં આવ્યો છે. અગાઉ મુખ્યમંત્રી કેજરીવાલના સત્તાવાર આ રિટિંગ ઓપરેશનમાં જણાવવામાં આવ્યું હતું કે, મુખ્યમંત્રીના નિવાસસ્થાનમાં ૮-૮ લાખ રૂપિયાનો એક પડદો લગાવવામાં આવ્યો છે.

દરમિયાન દિલ્હીના સીએમ અરવિંદ કેજરીવાલના સત્તાવાર બંગલાના પુનઃનિર્માણમાં થયેલી ગેરરીતિઓ અને ઉલ્લંઘનોનું કેગવિશેષ ઓડિટ કરશે. ભારતના કોમ્પ્ટ્રોલર એન્ડ ઓડિટર જનરલ (કેગ) દિલ્હીમાં દ-ફલેગ સ્ટાફ રોડ, સિવિલ વાઈન્સ પર આવેલ મુખ્યમંત્રી અરવિંદ કેજરીવાલના સત્તાવાર નિવાસસ્થાનના રિનોવેશનમાં વહીવટી અને નાણાકીય ગેરરીતિઓનું વિશેષ ઓડિટ કરશે.

કૃષિબિહારના દિનહાટામાં મમતાની રેલી બાદ હિંસા

દીએમસીના બે જૂથો વચ્ચે અથડામણમાં દીએમસીના એક કાર્યકરનું ગોળી વાગવાના કારણે મોત કોલકાતા, તા.૨૭ રાજ્યભરમાંથી હિંસાના અહેવાલો આવી રહ્યા છે. હિંસાની આ ઘટનાઓમાં એક વ્યક્તિએ જીવ પણ ગુમાવ્યો છે.

મળતી માહિતી અનુસાર, આજે સવારે દિનહાટાના જરીધલ્લામાં આ હિંસા ફેલાઈ હતી. અહીં બે જૂથો સામસામે આવી ગયા હતા. આ પછી ફાયરિંગ પણ થયું હતું. મળતી માહિતી મુજબ ફાયરિંગના કારણે ૫ લોકો ઘાયલ થયા છે. તેમાંથી એક બાબુ ડક મૃત્યુ પામ્યો છે. આ સ્થળ જિલ્લાની ઓન્ટરરાષ્ટ્રીય સરહદની સૌથી નજીક છે. અહીં પહોંચવાનું બોટ એકમના સાધન છે. જો કે પોલીસ ઘટના સ્થળે પહોંચી અને તમામ ઘટના અંગે તપાસ હાથ ધરી હતી.

વિદેશમાં કેડિટ કાર્ડના ઉપયોગ પર હવે, ૨૦ ટકા ટીડીએસ ચાર્જ

૭ લાખથી વધારેના ખર્ચ પર ૨૦ ટકા ટીડીએસ, શિક્ષણ અને આરોગ્ય માટે આ ચાર્જને ઘટાડીને ૫ ટકા

નવી દિલ્હી, તા.૨૭ હવે જૂન મહિનો પુરો થવા આવ્યો છે અને જુલાઈ મહિનાની શરુઆતથી નવા નિયમો લાગુ થવા જઈ રહ્યા છે. આવામાં દરેક વખતની જેમ આ વખતે પણ કેટલાક નિયમોમાં ફેરફાર આવી રહ્યો છે. જેમાં રસોઈ ગેસ, કોમ્પોઝિટ ગેસ, સીએનજી-પીએનજી સહિત કેટલીક ચીજોના નવા ભાવ અને નિયમોમાં ફેરફાર થવાનો છે. જુલાઈ મહિનાથી આ ફેરફારના કારણે સામાન્ય જનતા પર તેનો બોજ પડશે.

દેશની સરકારી તેલ કંપનીઓની દર મહિને એલપીજી ગેસની કિંમત નક્કી કરવામાં આવે છે અથવા તેમા સુધારો કરવામાં આવે છે. આ વખતે પણ ૧ તારીખે એલપીજી ગેસની કિંમતમા ફેરફાર થવાની સંભાવના રહેલી છે. મે અને એપ્રિલ દરમિયાન ૧૯ કિલોનો કોમ્પોઝિટ ગેસ સિલિન્ડરની કિંમતમાં ઘટાડો કરવામાં આવી હતી, પરંતુ ૧૪ કિલોવાળા ગેસ સિલિન્ડરની કિંમતમાં કોઈ ફેરફાર કરવામાં આવ્યો નહોતો. જેના કારણે આ વખતે તેમા સંભાવના લાગી રહી છે કે રસોઈ ગેસની કિંમતમાં ઘટાડો થઈ શકે છે.

નોબેલ વિજેતા પ્રો. જહોન બી ગુડએનફનું ૧૦૦ વર્ષે નિધન

લિથિયમ-આયન બેટરીના ઉત્પાદક વૈજ્ઞાનિક

ન્યૂ યોર્ક, તા.૨૭ નોબેલ એવોર્ડ વિજેતા અને લિથિયમ-આયન બેટરીના ઉત્પાદક વૈજ્ઞાનિક પ્રોફેસર જહોન બી ગુડએનફનું નિધન થયું હતું. તેઓ ૧૦૦ વર્ષે દુનિયાને અલવિદા કહી છે. તેઓ ટેક્સાસ યુનિવર્સિટીમાં 'એન્જિનિયરિંગના પ્રોફેસર તરીકે કાર્યરત હતા.

પ્રો. જહોન બી ગુડએનફને વિશિષ્ટ લિથિયમ-આયન બેટરી, રિચાર્જીબલ પાવર સોર્સના નિર્માણમાં મહત્વપૂર્ણ યોગદાન માટે રસાયણ વિજ્ઞાન ૨૦૧૯ નોબેલ એવોર્ડ આપવામાં આવ્યો હતો. આ સ્મૃતિ સૌથી આધુનિક પોર્ટેબલ ટેક્નિકલ સાધનો સાથે ઈલેક્ટ્રીક અને હાઈબ્રિડ કારોને શક્તિ પ્રદાન કરે છે.

બેન્કિંગ, ફાઈનાન્સિયલ સેક્ટરમાં ભારે ખરીદી, સેન્સેક્સમાં ૪૪૬ પોઈન્ટનો ઉછાળો નોંધાયો

મુંબઈ, તા.૨૭ સ્થાનિક શેરબજારમાં આજે બપોરે જબરદસ્ત ખરીદી જોવા મળી હતી. બીએસઈ સેન્સેક્સ ૪૪૬.૦૩ પોઈન્ટ એટલે કે ૦.૭૧ ટકાના વધારા સાથે ૬૩,૪૧૬.૦૩ પોઈન્ટના સ્તર પર બંધ થયો હતો. એ જ રીતે, એનએસઈ નિકેટી ૧૨૬.૨૦ પોઈન્ટ્સ અથવા ૦.૬૮%ના વધારા સાથે ૧૮,૮૧૭.૪૦

પોઈન્ટના સ્તરે બંધ રહ્યો હતો. નિકેટી પર એચટીએકસીલાઈફ શેરનો ભાવ સૌથી વધુ ૫.૫૦ ટકાના વધારા સાથે બંધ થયો હતો. આજે સેન્સેક્સ પર બેંકિંગ અને નાણાકીય શેરના શેરોએ મજબૂતી દર્શાવી હતી. આજના ટોપ ગેઈનર્સ વિશે વાત કરીએ તો સેન્સેક્સ પર એસબીઆઈ, એચટીએકસી, ભારતી એરટેલ, ● અનુસંધાન પાન-૭ પર

સંવિચાર પરિવાર દિવાળી પુનઃવાસ કેન્દ્ર
 જી. ગાંધીનગર, રોશ્ના રોડ, ઉભરસદ - ૩૮૨૪૨૨.
 E-mail: sdparivar.org@gmail.com

ગૃહમાતા જેઈએ છે

ઉંમર વર્ષ ૬ થી ૧૦ના નાના દિવાળી બાળકોની માવજત કરી શકે તેવા ૩૫ થી ૪૫ વર્ષના બહેનની ગૃહમાતા તરીકે જરૂર છે. ધોરણ ૧૦-૧૨ પાસને પ્રથમ પસંદગી, પગાર રૂ. ૧૨,૦૦૦/- માસિક, રહેવા, જમવાની સગવડ નિ:શુલ્ક ઉપરોક્ત સરનામે દિન ૧૦માં અરજી કરવી સંપર્ક : ૯૭૧૯૬૧૧૭૩